

**ਦਫਤਰ ਡਾਇਰੈਕਟਰ ਰਾਜ ਸਿੱਖਿਆ ਖੋਜ ਅਤੇ ਸਿਖਲਾਈ ਪ੍ਰੀਸਦ, ਪੰਜਾਬ**  
**ਬਲਾਕ ਈ, ਛੇਵੀਂ ਮੰਜਿਲ, ਪੰਜਾਬ ਸਕੂਲ ਸਿੱਖਿਆ ਬੋਰਡ ਕੰਮ, ਫੇਜ਼ - 8 ਮੋਹਾਲੀ**  
**ਫੋਨ ਨੰ: 0172-2212221, ਫੈਕਸ ਨੰ: 0172-2212793 ਈ.ਮੇਲ - directorscert@yahoo.in**

ਹੁਕਮ ਨੰ: 10/30 -2019 ਐਫੀ (2)/504

ਮਿਤੀ : ਐਸ.ਏ.ਐਸ. ਨਗਰ 4.11.2019

ਰਾਜ ਅੰਦਰ 15 ਜਿਲ੍ਹਾ ਸਿੱਖਿਆ ਅਤੇ ਸਿਖਲਾਈ ਸੰਸਥਾਵਾਂ (ਡਾਇਟਾਂ) ਅਤੇ 113 ਪ੍ਰਾਈਵੇਟ ਸੈਲਫ਼ ਫਾਇਨਾਂਸਡ ਕਾਲਜਾਂ ਵਿੱਚ ਸਾਲ 2018-2020 ਅਤੇ ਸਾਲ 2019-21 ਦੌਰਾਨ ਕ੍ਰਮਵਾਰ ਲੱਗਭੱਗ 7000 ਅਤੇ 6500 ਸਿੱਖਿਆਰਥੀਆਂ ਨੂੰ ਡੀ.ਐਲ.ਐਡ. ਦਾ ਕੋਰਸ ਕਰਵਾਇਆ ਜਾ ਰਿਹਾ ਹੈ।

ਕੋਰਸ ਕਰ ਰਹੇ ਸਿੱਖਿਆਰਥੀਆਂ ਨੂੰ ਭਵਿੱਖ ਵਿੱਚ ਚੰਗੇ ਅਧਿਆਪਕ ਬਣਾਉਣ ਲਈ ਅਤੇ ਇਨ੍ਹਾਂ ਅਧਿਆਪਕਾਂ ਕੋਲ ਪੜ੍ਹਨ ਵਾਲੇ ਵਿਦਿਆਰਥੀਆਂ ਨੂੰ ਮਿਆਰੀ ਸਿੱਖਿਆ ਦੇਣ ਵਾਸਤੇ ਕੋਰਸ ਕਰ ਰਹੇ ਸਿੱਖਿਆਰਥੀਆਂ ਨੂੰ ਵੱਧ ਤੋਂ ਵੱਧ ਸਮਾਂ ਟੀਚਿੰਗ ਪ੍ਰੈਕਟਿਸ ਲਈ ਦਿੱਤਾ ਜਾਣਾ ਬਣਦਾ ਹੈ ਤਾਂ ਜੋ ਇਹ ਸਿੱਖਿਆਰਥੀ ਵਧੀਆ ਅਧਿਆਪਕ ਬਣ ਸਕਣ ਅਤੇ ਸਕੂਲਾਂ ਦੇ ਕੰਮਾਂ-ਕਾਰਾਂ ਵਿੱਚ ਹਰ ਪੱਖ ਤੋਂ ਜਾਣੂ ਹੋ ਸਕਣ। ਇਸ ਲਈ ਅਧਿਆਪਨ ਕੋਰਸ ਕਰ ਰਹੇ ਸਿੱਖਿਆਰਥੀਆਂ ਨੂੰ ਲੱਗਭੱਗ 4 ਮਹੀਨੇ ਦੀ ਟੀਚਿੰਗ ਪ੍ਰੈਕਟਿਸ ਪ੍ਰਾਇਮਰੀ ਸਕੂਲਾਂ ਵਿੱਚ ਕਰਵਾਈ ਜਾਵੇਗੀ। ਸਰਕਾਰ ਵੱਲੋਂ ਡੀ.ਐਲ.ਐਡ. ਸੈਸ਼ਨ 2018-20 (ਦੂਜਾ ਸਾਲ) ਅਤੇ ਸੈਸ਼ਨ 2019-21 (ਪਹਿਲਾ ਸਾਲ) ਦੀ ਟੀਚਿੰਗ ਪ੍ਰੈਕਟਿਸ ਹੇਠ ਲਿਖੇ ਅਨੁਸਾਰ ਕਰਵਾਈ ਜਾਵੇਗੀ। ਅੰਸ਼ਿਕ ਸੇਧ ਕਰਦੇ ਹੇਠ ਲਿਖੇ ਅਨੁਸਾਰ ਕਾਰਵਾਈ ਕੀਤੀ ਜਾਵੇਗੀ:

- 1) ਪੰਜਾਬ ਰਾਜ ਦੀਆਂ ਸਮੂਹ ਜਿਲ੍ਹਾ ਸਿੱਖਿਆ ਅਤੇ ਸਿਖਲਾਈ ਸੰਸਥਾਵਾਂ ਅਤੇ ਸੈਲਫ਼ ਫਾਇਨਾਂਸਡ ਕਾਲਜਾਂ ਦਾ ਸਮਾਂ ਸਵੇਰੇ 9:00 ਵਜੇ ਤੋਂ ਸ਼ਾਮ 4:00 ਵਜੇ ਤੱਕ ਹੋਵੇਗਾ।
- 2) ਇਨ੍ਹਾਂ ਸੰਸਥਾਵਾਂ ਵਿੱਚ ਮਹੀਨੇ ਦੇ ਦੂਜੇ ਸ਼ਨੀਵਾਰ ਦੀ ਛੁੱਟੀ ਹੋਵੇਗੀ।
- 3) ਸੰਸਥਾ ਦਾ ਵਰਕਿੰਗ ਦਾ ਸਮਾਂ ਸਪਤਾਹ ਵਿੱਚ 5 ਦਿਨਾਂ ਦੀ ਬਜਾਏ 6 ਦਿਨਾਂ ਦਾ ਹੋਵੇਗਾ।
- 4) ਸਿੱਖਿਆਰਥੀਆਂ ਦੀ ਟੀਚਿੰਗ ਪ੍ਰੈਕਟਿਸ 2018-20 ਸਾਲ ਦੂਜਾ ਅਤੇ ਸੈਸ਼ਨ 2019-21 ਸਾਲ ਪਹਿਲਾ, ਮਿਤੀ 7.11.2019 ਤੋਂ 31.3.2020 = 110 Working days ਦੀ ਹੋਵੇਗੀ।
- 5) 150 ਦਿਨਾਂ ਦੀ ਕਲਾਸਰੂਮ ਟੀਚਿੰਗ ਅਤੇ ਲੱਗ-ਭੱਗ 110 ਦਿਨ ਦੀ ਟੀਚਿੰਗ ਪ੍ਰੈਕਟਿਸ ਹੋਣ ਉਪਰੰਤ ਸਾਲਾਨਾ ਪ੍ਰੀਖਿਆ ਲਈ ਜਾਵੇਗੀ।
- 6) ਸਿੱਖਿਆਰਥੀ ਨੂੰ ਟੀਚਿੰਗ ਪ੍ਰੈਕਟਿਸ ਲਈ ਸਕੂਲਾਂ ਦੀ ਅਲਾਟਮੈਂਟ ਕਰਨ ਲਈ ਹਰੇਕ ਜਿਲ੍ਹੇ ਵਿੱਚ ਸਬੰਧਤ ਡਾਇਟ ਪ੍ਰਿੰਸੀਪਲ, ਡੀ.ਈ.ਓ.(ਐ:ਸਿ:), ਜਿਲ੍ਹਾ ਕੋਆਰਡੀਨੇਟਰ "ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ" PPPP ਦੀ ਕਮੇਟੀ ਗਠਿਤ ਕਰਕੇ ਸਿੱਖਿਆਰਥੀਆਂ ਨੂੰ ਅਧਿਆਪਕਾਂ ਦੀ ਘਾਟ ਵਾਲੇ ਸਕੂਲਾਂ ਦੀ ਅਲਾਟਮੈਂਟ ਕੀਤੀ ਜਾਵੇਗੀ।
- 7) ਸਕੂਲ ਅਲਾਟ ਕਰਨ ਤੋਂ ਪਹਿਲਾਂ ਇਹ ਕਮੇਟੀ ਇਹ ਸੁਨਿਸ਼ਚਿਤ ਕਰੇਗੀ ਕਿ ਸਟੇਸ਼ਨ ਅਲਾਟ ਕਰਦੇ ਸਮੇਂ ਹੇਠ ਲਿਖੇ ਅਨੁਸਾਰ criteria ਬਣਾਇਆ ਜਾਵੇ:

70% of the marks obtained in 10+2

10 marks for graduation


10 Marks for Female Candidates

10 Marks for handicapped (As per Punjab Government rules )

- 8) ਕਾਊਂਸਲਿੰਗ ਸਮੇਂ ਡਾਇਟ ਪ੍ਰਿੰਸੀਪਲ ਇਹ ਯਕੀਨੀ ਬਣਾਉਣਗੇ ਕਿ ਉਨ੍ਹਾਂ ਦੇ ਜਿਲ੍ਹੇ ਅੰਦਰ ਚੱਲ ਰਹੇ ਸੈਲਫ਼ ਫਾਇਨਾਂਸਡ ਕਾਲਜ ਦੀ ਕਾਊਂਸਲਿੰਗ ਵੀ ਡਾਇਟ ਦੇ ਵਿਦਿਆਰਥੀਆਂ ਦੇ ਨਾਲ ਹੀ ਹੋ ਰਹੀ ਹੈ। ਕਿਸੇ ਵੀ ਸੈਲਫ਼ ਫਾਇਨਾਂਸਡ ਕਾਲਜ ਦੇ ਵਿਦਿਆਰਥੀ ਨੂੰ ਅਲੱਗ ਤੋਂ ਅਲਾਟਮੈਂਟ ਨਹੀਂ ਕੀਤੀ ਜਾਵੇਗੀ। ਅਲਾਟਮੈਂਟ ਦੌਰਾਨ ਜੇਕਰ ਕਿਸੇ ਸੈਲਫ਼ ਫਾਇਨਾਂਸਡ ਕਾਲਜ ਦਾ ਵਿਦਿਆਰਥੀ ਇਸ ਕਾਊਂਸਲਿੰਗ ਤੋਂ ਵਾਂਝਾ ਰਹਿ ਗਿਆ ਤਾਂ ਇਸ ਦੀ ਨਿਰੋਲ ਜਿੰਮੇਵਾਰੀ ਸਬੰਧਤ ਡਾਇਟ ਪ੍ਰਿੰਸੀਪਲ ਦੀ ਫ਼ਿਕਸ ਕੀਤੀ ਜਾਵੇਗੀ।
- 9) ਸਿੱਖਿਆਰਥੀ ਆਪਣੇ ਦਾਖਲ ਹੋਏ ਕਾਲਜ ਦੇ ਜਿਲ੍ਹੇ ਤੋਂ ਆਪਣੇ ਪਿੱਤਰੀ ਜਿਲ੍ਹੇ (Home District) ਨੂੰ (ਜਿਸ ਜਿਲ੍ਹੇ ਦਾ ਵਾਸੀ ਹੈ) ਟੀਚਿੰਗ ਪ੍ਰੈਕਟਿਸ ਲਈ ਜੇਕਰ ਸੰਭਵ ਹੋਵੇਗਾ ਤਾਂ ਆਪਟ (opt) ਕਰ ਸਕਦਾ ਹੈ।
- 10) 30 ਵਿਦਿਆਰਥੀਆਂ ਪਿੱਛੇ ਇੱਕ ਸਿੱਖਿਆਰਥੀ ਟ੍ਰੇਨਿੰਗ ਲਈ ਭੇਜਿਆ ਜਾਵੇ।
- 11) ਟੀਚਿੰਗ ਪ੍ਰੈਕਟਿਸ ਲਈ ਸਕੂਲਾਂ ਦੀ ਅਲਾਟਮੈਂਟ ਪਾਰਦਰਸ਼ੀ ਢੰਗ ਨਾਲ ਕੀਤੀ ਜਾਵੇਗੀ।
- 12) ਟੀਚਿੰਗ ਪ੍ਰੈਕਟਿਸ ਦਾ ਸਮਾਂ ਸਕੂਲ ਸਮਾਂ ਹੀ ਹੋਵੇਗਾ।
- 13) ਟ੍ਰੇਨਿੰਗ ਦੇ ਅੰਤ ਵਿੱਚ ਸਕੂਲ ਮੁੱਖੀ, C.M.T ਅਤੇ B.M.T ਬਕਾਇਦਾ ਇਹ ਤਸਦੀਕ ਕਰਨਗੇ ਕਿ ਇਨ੍ਹਾਂ ਵਿਦਿਆਰਥੀਆਂ ਦੇ ਸਿੱਖਣ-ਪੱਧਰ ਦੇ ਪੱਧਰ ਵਿੱਚ .....ਤੋਂ ..... ਤੱਕ ਸੁਧਾਰ ਕੀਤਾ ਗਿਆ ਹੈ। ਇਸ ਲਈ ਇਨ੍ਹਾਂ ਸਿੱਖਿਆਰਥੀਆਂ ਦਾ ਕੰਮ-ਕਾਜ ਤਸੱਲੀ ਬਖਸ਼ ਪਾਇਆ ਗਿਆ ਹੈ।
- 14) ਟੀਚਿੰਗ ਪ੍ਰੈਕਟਿਸ ਲਈ ਹਰ ਸਿੱਖਿਆਰਥੀ ਇੱਕ ਨੋਟਬੁੱਕ ਲਗਾਵੇਗਾ ਅਤੇ ਉਸ ਵਿੱਚ ਲਿਖੀ ਹਰ ਲੈਸਨ ਪਲਾਨ ਟੀਚਰ ਐਜੂਕੇਟਰ ਤੋਂ ਚੈੱਕ ਕਰਵਾਏਗਾ। ਟੀਚਿੰਗ ਪ੍ਰੈਕਟਿਸ ਵਾਲੇ ਸਕੂਲ ਵਿੱਚ ਇਨ੍ਹਾਂ ਸਿੱਖਿਆਰਥੀਆਂ ਲਈ ਇੱਕ ਹਾਜਰੀ ਰਜਿਸਟਰ ਲਗਾਇਆ ਜਾਵੇਗਾ ਜਿਸ ਵਿੱਚ ਸਿੱਖਿਆਰਥੀ ਸਵੇਰ ਅਤੇ ਸ਼ਾਮ ਦੀ ਆਪਣੀ ਹਾਜਰੀ ਲਗਾਉਣਾ ਯਕੀਨੀ ਬਣਾਉਣਗੇ।

- 15) ਸਕੂਲ ਮੁੱਖੀ ਇਹ ਯਕੀਨੀ ਬਣਾਵੇਗਾ ਕਿ ਟੀਚਿੰਗ ਪ੍ਰੈਕਟਿਸ ਦੌਰਾਨ ਉਹ ਖੁੱਦ ਅਤੇ ਸਕੂਲ ਦੇ ਵੀ ਅਧਿਆਪਕ ਜਿਸ ਦਾ ਪੀਰੀਅਡ ਖਾਲੀ (Free) ਹੋਵੇਗਾ ਉਹ ਅਧਿਆਪਕ ਇਨ੍ਹਾਂ ਸਿੱਖਿਆਰਥੀਆਂ ਨੂੰ ਆਬਜ਼ਰਵ ਕਰੇਗਾ ਅਤੇ ਸਿੱਖਿਆਰਥੀਆਂ ਦੀ ਨੋਟ-ਬੁੱਕ ਵਿੱਚ ਪੜ੍ਹਾਏ ਗਏ Topic ਸਬੰਧੀ ਆਪਣੇ ਕਮੈਂਟ ਵੀ ਲਿਖੇਗਾ।
- 16) ਸਕੂਲ ਮੁੱਖੀ ਵੱਲੋਂ ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ (PPPP) ਦੀ ਟੀਮ ਦੇ ਸਹਿਯੋਗ ਨਾਲ ਸਿੱਖਿਆਰਥੀਆਂ ਨੂੰ ਜਮਾਤ ਦੇਣ ਵੇਲੇ ਬੱਚਿਆਂ ਦੀ ਪਹਿਲਾਂ ਜਾਂਚ ਕਰਕੇ ਹੀ ਜਮਾਤ ਜਾਂ ਪੱਧਰ ਅਨੁਸਾਰ ਬੱਚੇ ਦੇਵੇਗਾ ਅਤੇ ਇਨ੍ਹਾਂ ਵੱਲੋਂ ਦਿੱਤਾ ਗਿਆ ਟੀਚਾ ਪੂਰਾ ਕਰਨਾ ਹੋਵੇਗਾ। ਸਮੇਂ ਸਮੇਂ ਸਿਰ ਸਕੂਲ ਮੁੱਖੀ ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ (PPPP) ਟੀਮ ਮੈਂਬਰਾਂ ਵੱਲੋਂ ਮੌਨੀਟਰ ਕਰਕੇ ਬੱਚਿਆਂ ਦੇ ਸਿੱਖਣ ਪੱਧਰਾਂ ਵਿੱਚ ਹੋ ਰਹੇ ਸੁਧਾਰਾਂ ਦਾ ਰਿਕਾਰਡ ਰੱਖਿਆ ਜਾਵੇਗਾ। ਜੇਕਰ ਬੱਚਿਆਂ ਦੇ ਪੜ੍ਹਨ ਲਿਖਣ ਵਿੱਚ ਸੁਧਾਰ ਨਹੀਂ ਹੋਵੇਗਾ, ਤਾਂ ਸਬੰਧਤ ਡਾਇਟ ਪ੍ਰਿੰਸੀਪਲ ਨੂੰ ਵੀ ਇਸ ਬਾਰੇ ਸੂਚਿਤ ਕੀਤਾ ਜਾਵੇਗਾ, ਅਤੇ ਇਨ੍ਹਾਂ ਦੇ ਨਤੀਜਾ ਕਾਰਡ ਵਿੱਚ ਇਸ ਬਾਰੇ ਟਿੱਪਣੀ ਦਰਜ ਕਰਨੀ ਜ਼ਰੂਰੀ ਹੋਵੇਗੀ।
- 17) ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ (PPPP) ਟੀਮ ਮੈਂਬਰ ਸਕੂਲ ਵਿਜ਼ਿਟ ਸਮੇਂ ਸਿੱਖਿਆਰਥੀਆਂ ਦੁਆਰਾ ਬੱਚਿਆਂ ਦੇ ਸਿੱਖਣ ਪੱਧਰਾਂ ਵਿੱਚ ਹੋਏ ਸੁਧਾਰ ਨੂੰ ਵੱਖਰੇ ਤੌਰ ਤੇ ਨੋਟ ਕਰਨਗੇ ਅਤੇ ਇਸ ਸਬੰਧੀ ਆਪਣੀ ਟਿੱਪਣੀ ਦੇਣਗੇ।
- 18) ਜੇਕਰ ਇਨ੍ਹਾਂ ਸਿੱਖਿਆਰਥੀਆਂ ਦੇ ਕੰਮ ਵਿੱਚ ਦਿੱਤੇ ਟੀਚੇ ਅਨੁਸਾਰ ਸੁਧਾਰ ਨਹੀਂ ਕੀਤਾ ਗਿਆ ਤਾਂ ਇਨ੍ਹਾਂ ਸਿੱਖਿਆਰਥੀਆਂ ਨੂੰ ਟੀਚਿੰਗ ਪ੍ਰੈਕਟਿਸ ਸਬੰਧੀ ਨਤੀਜਾ ਕਾਰਡ ਵਿੱਚ ਸਕੂਲ ਮੁੱਖੀ ਸਮੇਤ ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ (PPPP) ਦੇ ਟੀਮ ਮੈਂਬਰ ਇਸ ਬਾਰੇ ਟਿੱਪਣੀ ਜਰੂਰ ਦੇਣਗੇ।
- 19) ਸਿੱਖਿਆਰਥੀਆਂ ਦੀ 10 ਦਿਨਾਂ ਦੀ ਟੀਚਿੰਗ ਪ੍ਰੈਕਟਿਸ ਹੋਣ ਉਪਰੰਤ ਦੋ ਰੋਜ਼ਾ ਸਿੱਖਲਾਈ, "ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ" (PPPP) ਤਹਿਤ ਜਿਲ੍ਹਾ ਅਤੇ ਬਲਾਕ ਪੱਧਰ ਤੇ ਪੜ੍ਹੇ ਪੰਜਾਬ ਟੀਮ ਵੱਲੋਂ ਕਰਵਾਉਣੀ ਜ਼ਰੂਰੀ ਹੋਵੇਗੀ ਤਾਂ ਜੋ ਇਹ ਸਿੱਖਿਆਰਥੀ ਵਿਭਾਗ ਦੇ ਨਿਯਮਾਂ ਤੇ ਨਵੀਆਂ ਸਿੱਖਣ ਤਕਨੀਕਾਂ ਤੋਂ ਜਾਣੂ ਹੋ ਸਕਣ ਅਤੇ ਭਵਿੱਖ ਵਿੱਚ ਉਨ੍ਹਾਂ ਨੂੰ ਕਿਸੇ ਕਿਸਮ ਦੀ ਔਕੜ ਦਾ ਸਾਹਮਣਾ ਨਾ ਕਰਨਾ ਪਵੇਗਾ।
- 20) ਟੀਚਿੰਗ ਪ੍ਰੈਕਟਿਸ ਦੌਰਾਨ ਸਿੱਖਿਆਰਥੀਆਂ ਦਾ ਪੂਰਾ ਧਿਆਨ ਵਿੱਦਿਆਰਥੀਆਂ ਦੇ ਸਿੱਖਣ ਪੱਧਰ ਵਿੱਚ ਸੁਧਾਰ ਕਰਨ ਵਿੱਚ ਹੋਵੇਗਾ। ਇਸ ਪ੍ਰਤੀ ਵਿਦਿਆਰਥੀਆਂ ਦੇ ਸਿੱਖਣ ਪੱਧਰ ਦਾ ਰਿਕਾਰਡ ਸਿੱਖਿਆਰਥੀਆਂ ਦੀ ਡਾਇਰੀ ਵਿੱਚ ਜਰੂਰ ਦਰਜ ਹੋਵੇ। ਸਿੱਖਿਆਰਥੀ ਇਸ ਬਾਰੇ ਸੂਚਨਾ ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ (PPPP) ਟੀਮ ਮੈਂਬਰ ਨੂੰ ਸਕੂਲ ਵਿਜ਼ਿਟ ਸਮੇਂ ਜਰੂਰ ਦੇਣਗੇ।
- 21) ਸਕੂਲਾਂ ਵਿੱਚ ਦਸੰਬਰ ਮਹੀਨੇ ਦੀਆਂ ਛੁੱਟੀਆਂ ਦੌਰਾਨ ਇਹ ਸਿੱਖਿਆਰਥੀ ਆਪਣੀ ਸਬੰਧਤ ਸੰਸਥਾ ਵਿੱਚ ਹਾਜ਼ਰੀ ਯਕੀਨੀ ਬਣਾਉਣਗੇ।
- 22) ਟੀਚਿੰਗ ਪ੍ਰੈਕਟਿਸ ਦੌਰਾਨ ਸਕੂਲ ਮੁੱਖੀ ਇਹ ਯਕੀਨੀ ਬਣਾਉਣ ਕਿ ਸਿੱਖਿਆਰਥੀ ਪ੍ਰਤੀ ਮਹੀਨਾ ਇੱਕ ਛੁੱਟੀ ਅਵੇਲ ਕਰ ਸਕਦੇ ਹਨ।

ਉਪਰੋਕਤ ਹੁਕਮਾਂ ਦੀ ਸਮੂਹ ਪ੍ਰਿੰਸੀਪਲਜ਼ ਜਿਲ੍ਹਾ ਸਿੱਖਿਆ ਅਤੇ ਸਿਖਲਾਈ ਸੰਸਥਾਵਾਂ, ਸੈਲਫ ਫਾਇਨਾਂਸਡ ਕਾਲਜ ਅਤੇ ਜਿਲ੍ਹਾ ਸਿੱਖਿਆ ਅਫਸਰ (ਐ:ਸਿ:) ਇੰਨ-ਬਿੰਨ ਪਾਲਣਾ ਕਰਨੀ ਯਕੀਨੀ ਬਣਾਉਣਗੇ।  
ਇਹ ਹੁਕਮ ਤੁਰੰਤ ਲਾਗੂ ਹੋਣਗੇ।

  
ਡਾਇਰੈਕਟਰ

ਐਸ.ਸੀ.ਈ.ਆਰ.ਟੀ. ਪੰਜਾਬ।

ਪਿੱਠ ਅੰਕਣ ਨੰ: ਉਕਤ

ਮਿਤੀ: ਐਸ.ਏ.ਐਸ. ਨਗਰ 4-11-2019

ਉਪਰੋਕਤ ਦਾ ਉਤਾਰਾ ਹੇਠ ਲਿਖਿਆਂ ਨੂੰ ਸੂਚਨਾ ਅਤੇ ਯੋਗ ਕਾਰਵਾਈ ਕਰਨ ਹਿੱਤ ਭੇਜਿਆ ਜਾਂਦਾ ਹੈ:

- 1) ਨਿੱ.ਸ.ਸਕੱਤਰ ਸਕੂਲ ਸਿੱਖਿਆ ਜੀ ਪੰਜਾਬ, ਚੰਡੀਗੜ੍ਹ।
- 2) ਨਿੱ.ਸ.ਡਾਇਰੈਕਟਰ ਸਿੱਖਿਆ ਵਿਭਾਗ (ਐ:ਸਿ:), ਪੰਜਾਬ।
- 3) ਨਿੱ.ਸ.ਡਾਇਰੈਕਟਰ ਐਸ.ਸੀ.ਈ.ਆਰ.ਟੀ., ਪੰਜਾਬ।
- 4) ਜਿਲ੍ਹਾ ਸਿੱਖਿਆ ਅਫਸਰ (ਐ:ਸਿ:), ਪੰਜਾਬ।
- 5) ਸਮੂਹ ਪ੍ਰਿੰਸੀਪਲਜ਼ ਜਿਲ੍ਹਾ ਸਿੱਖਿਆ ਅਤੇ ਸਿਖਲਾਈ ਸੰਸਥਾਵਾਂ ਪੰਜਾਬ।
- 6) ਸਮੂਹ ਪ੍ਰਿੰਸੀਪਲਜ਼ ਸੈਲਫ ਫਾਇਨਾਂਸਡ ਕਾਲਜਾਂ, ਪੰਜਾਬ ਰਾਜ।
- 7) ਸਟੇਟ ਕੋਆਰਡੀਨੇਟਰ, ਪੜ੍ਹੇ ਪੰਜਾਬ ਪੜ੍ਹਾਓ ਪੰਜਾਬ ਨੂੰ ਭੇਜਕੇ ਲਿਖਿਆ ਜਾਂਦਾ ਹੈ ਕਿ ਲੜੀ ਨੰ: 19 ਤੇ ਦਰਜ ਅਨੁਸਾਰ ਸਿੱਖਿਆਰਥੀਆਂ ਨੂੰ ਟ੍ਰੇਨਿੰਗ ਦੇਣ ਲਈ ਯੋਗ ਪ੍ਰਬੰਧ ਕੀਤੇ ਜਾਣ।

  
ਡਾਇਰੈਕਟਰ

ਐਸ.ਸੀ.ਈ.ਆਰ.ਟੀ. ਪੰਜਾਬ।